

”میں جی؟... میں تو یہاں سیر کر رہا ہوں... ورنیکٹر فائنل کا امتحان دینا ہے ناں

میں نے..“

”یہ سیر ہے...“ وہ ذرا سیدھے ہو گئے۔

”ہاں جی... پر آپ ماسٹر صاحب کو یہ نہ بتائیے گا کہ میں یہاں آکر سو جاتا ہوں۔“

”ماسٹر صاحب سے کوئی بول بولے ہوئے مجھے تو مدتیں ہو گئی ہیں شہریے... میں

نے کیا بتانا ہے۔“

”پر وہ آپ کے بیٹے ہیں.. آپ کیوں نہیں بولتے.. میرے ابا جان تو چپ ہی

نہیں ہوتے۔“

”ادھر آؤ..“

خاور اپنے گھاس کے مسکن نے اٹھا اور ان کے گدھے کے دوسری جانب جا کھڑا ہوا۔

ابھی نیم تاریکی تھی۔ ابھی نہر کے پانی کا ایک پیوند سورج کی کرنوں کی لشک سے

بھاؤ سے جدا نہیں ہوا تھا..

”بیٹا ہونے سے کیا ہوتا ہے.. کچھ بھی نہیں۔ میرے اور بھی بیٹے تھے جو چلے گئے

اور مجھے ان کی قبریں بھی یاد نہیں... اسے شوق تھا پڑھائی کا... یہ شہر چلا گیا اور وہاں ماسٹر

ہو گیا.. اب گرمیوں کی چھٹیوں میں ادھر آ جاتا ہے تو مجھے تو اس کی شکل بھی بھول چکی ہوتی

ہے.. بیٹا ہونے سے کچھ نہیں ہوتا۔“

”آپ کبھی شہر نہیں گئے؟“ وہ پوچھنا تو یہ چاہتا تھا کہ آپ نے کبھی سوڈا واٹر نہیں پیا..

آئس کریم نہیں کھائی... ”نیا گرا“ فلم نہیں دیکھی.. مارلن منرو کو نہیں دیکھا۔

”نہیں.. میں تو کبھی مکھو وال بھی نہیں گیا..“

”کیوں؟“

”کیوں جاؤں؟“

اس کا جواب اسے سوچنا نہیں.. اور وہ گدھے کی پشت پر ہاتھ پھیرنے لگا.. اس

کے بال ابھی تک گیلے تھے..

اس روز اُسے معلوم ہوا کہ رسول پور سے آٹھ کوس کے فاصلے پر کسی کھردرہ

رتبے میں کوئی ویرانہ ہے جہاں ایک کچے ڈھارے میں پو آجی کا پیر اللہ لوک رہتا ہے۔ اسی لیے

وہ ہر جمعے کے روز اپنے گدھے کو نہلاتے سنوارتے تھے۔ پھر آنکھوں میں سرے کی سلائیاں پھیر کر عطر پھیلنے کی خوشبو لگا کر دھلا ہوا تہبند باندھ کر اس پر سوار ہو کر سفر پر روانہ ہو جاتے تھے۔ وہ جمعہ کی نماز اپنے پیر کی امامت میں پڑھتے تھے اور پھر خطبے میں اس کی بشارتیں سنتے تھے اور رات کو واپس آتے تھے۔ اور آج جمعہ تھا۔

بس اس سویرے کے بعد پو آجی فرینڈلی ہو گئے۔

وہ اب ہر جمعے کو شام ڈھلے بڑے جوہڑ کے کنارے کیکر کے ٹنڈ کے اوپر چڑھ جاتا۔ اتنا اوپر کہ اگر وہ چٹکبر ابولی ادھر آنکے تو اس کی تھو تھنی اس تک نہ پہنچ پائے۔ اور یوں بھی اس پاس بیٹھنے کی اور کوئی جگہ نہ تھی۔ اور پھر پو آجی کی واپسی کا انتظار کرنے لگتا۔ چاچا ماسٹر نے اس دوستی کو پسند نہ کیا۔

”بچے...“ ایک روز حساب کا کوئی سوال غلط حل کرنے پر انہوں نے اس کے کان کو نامناسب حد تک کھینچا ”سوال غلط ہے۔ میں نے شاہ صاحب سے وعدہ کر رکھا ہے کہ تو ورٹیکل فیکسل میں اچھے نمبر حاصل کرے گا۔ اور تو دھیان نہیں کرتا۔ پو آجی کے ساتھ وقت ضائع کرتا رہتا ہے۔ اس بابے کا دماغ کام نہیں کرتا۔ بڑھاپے سے الٹ گیا ہے۔“

”پر چاچا جی وہ تو آپ کے لہجی ہیں۔“ اس نے ڈرتے ڈرتے کہہ دیا۔

”لہجی ہونے سے کچھ نہیں ہوتا بچے۔ وہ ایک خود غرض بابا ہے۔ اس کے ساتھ وقت نہ ضائع کیا کر۔“ یہ منطق اس کی سمجھ سے بالکل باہر تھی کیونکہ اس کے لیے تو لہجی ہونے سے ہی سب کچھ ہوتا تھا۔ اگرچہ انہوں نے اسے اس نامراد گاؤں میں بھیج دیا تھا۔

اگلے روز۔ اس رات سے اگلے روز جب پو آجی نے اسے بتایا تھا کہ ان کے اللہ لوک کو بشارت ہوئی ہے کہ ایک اور طوفان نوح آنے کو ہے اور اگلے جمعے پوری دنیا کا خاتمہ ہو جائے گا۔ پو آجی اس سے دُور دُور رہے۔

عام طور پر سارا دن کھیتوں میں گوڈی کرنے اور کھال مرمت کرنے کے بعد وہ ڈیرے پر واپس آکر لانی چارپائی پر لیٹ جاتے اور اگر چاچا ماسٹر کہیں گئے ہوتے تو اس سے باتیں کرتے رہتے لیکن اس روز وہ واپس تو آئے لیکن اپنی چارپائی سر پر اٹھا کر کچھ کہے بغیر کماؤ کے کھیتوں کی طرف چلے گئے۔

شام کو گھر آئے تو ان کی سیاہ پوش اولین بہو نے ان کے آگے تندور کی موٹی

روٹیاں اور دودھ کا کٹورا رکھا لیکن وہ اسے ہاتھ لگائے بغیر خاموشی سے کوٹھے پر جا کر سو گئے۔
پو آجی پورا ہفتہ اس سے دُور دُور رہے۔

وہ سلام کرتا تو وہ جواب بھی نہ دیتے۔

شاید چاچا ماسٹر درست کہتے تھے کہ ان کے دماغ میں کچھ خلل ہے۔ ان کی بے اعتنائی سے اسے بہت دکھ ہوا۔ اور وہ بھی ان سے کتراتے لگا روٹھ سا گیا۔
جمعہ کی سویرے تھی۔۔۔

خاور گھاس اور ترنیل کی ٹھنڈک میں نہر کے پانیوں کے پہلو میں نیم تاریک سویرے
میں اونگھتا تھا جب اسے ”اول حمد خدا کی کرئیے۔“ کے بول سنائی دیئے۔

وہ گھنٹیوں سے ٹیک لگا کر ذرا اوپر ہوا پو آجی اپنے گدھے کو نہلا رہے تھے۔

وہ ان سے ناراض تھا۔ کہنیوں کو ڈھا کر پھر لیٹ گیا۔ ان کی نظروں سے روپوش ہو گیا۔
”اوئے شہریئے۔۔ ناراض ہے؟“

”نہیں جی۔۔“ وہ فوراً خوش ہو گیا کہ پو آجی راضی ہو گئے ہیں۔

”میرے ساتھ چلے گا؟“

”کہاں پو آجی۔۔“ وہ اپنے گوشے میں سے باہر آ گیا۔

”اللہ لوک کے ڈیرے پر۔۔“

”چاچا ماسٹر سے پوچھوں گا۔ وہ اجازت دیں گے تو۔۔“

”چپ۔۔“ انہوں نے ہونٹوں پر انگلی رکھ کر غصے سے کہا ”کسی سے کچھ نہیں

کہنا۔ تمہارا ماسٹر تو سمجھتا ہے کہ میرے دماک میں فتور ہے۔ چپ چہیتے چلنا ہے تو چل۔۔۔“
”نہیں پو آجی۔۔“

”اوئے چل شہریئے چل۔۔“ پو آجی نے بے حد لجاجت سے کہا اور پھر آگے بڑھ کر

اسے اپنے ساتھ لپٹا لیا۔ ان کے ریشمی جُتے پر اس کا منہ تھا اور وہ اس میں سے ایک عجیب مہک

سوگھتا تھا ”نن اور غور سے سن۔۔ آج جمعہ کا دن ہے۔۔ یہ آخری دن ہے اس دنیا کا۔۔ یہ بشارت

ہوئی ہے میرے اللہ لوک کو۔۔ آج جمعے کی نماز کے بعد ایک اور طوفان نوح آئے گا اور کل

جہان اس میں ڈوب جائے گا۔ کوئی زندہ نہیں بچے گا۔ شہریئے تو میرے ساتھ چل میرے

اللہ لوک کے ڈیرے پر۔۔ تو بھی بچ جائے گا اللہ کے فضل سے۔۔“

پو آجی اُسے پہلے بتا تو چکے تھے کہ ایسا ہونے والا ہے لیکن اس نے یقین نہیں کیا تھا۔ چاچا ماسٹر اپنے ابا جی کو بہتر ہی جانتے ہوں گے اور شاید وہ تھوڑے بہت عمر کی وجہ سے شیدائی ہو گئے ہوں تو اس نے یقین نہیں کیا تھا لیکن اب معاملہ سنجیدہ لگتا تھا۔ اس گاؤں کی ویرانی اور نامرادی نے اسے پہلے سے ہی ہول میں مبتلا کر رکھا تھا اب یہ حتمی خبر سن کر اس کے بدن میں ایک عجیب سنسنہٹ سی رہنگی جیسے بڑے بڑے سیاہ چوڑے اسے چٹ گئے ہوں اور کانٹے کو ہوں۔

”کیسے بچ جاؤں گا پو آجی؟“

”صرف وہ لوگ بچ جائیں گے جو اللہ لوک کو مانتے ہیں اور میں تمہیں ساتھ لے جاؤں گا۔“

روشنی کی پہلی کرنوں نے اپنے جھٹے کا مخصوص پیوند نہر کے پانی سے الگ کیا اور وہ لٹکنے لگا۔

”پر کیسے بچ جائیں گے پو آجی۔“

”حضرت نوح علیہ السلام نے تو کشتی بنائی تھی ناں کیونکہ سیلاب نے آخر کار اتر جانا تھا۔۔۔ جمعے والے سیلاب نے اترنا نہیں اس لیے میرے اللہ لوک کے ترکھان مریدوں نے لکڑی کا ایک ہوائی جہاز بنایا ہے۔۔۔ آج جمعہ کی نماز کے بعد ہم سب اس میں بیٹھ جائیں گے۔۔۔ پھر طوفان آئے گا۔۔۔ سب کچھ غرق ہو جائے گا لیکن وہ جہاز جس میں ہم سوار ہوں گے پہلے پانیوں پر تیرے گا پھراڑ جائے گا۔۔۔ اور صرف ہم بچ جائیں گے کل خدا کی میں سے۔۔۔“

”وہ جہاز کہاں جائے گا پو آجی۔“

”یہ مجھے نہیں پتہ۔۔۔ پر یہ پتہ ہے کہ اس روئے زمین پر صرف ہم ہوں گے جو زندہ بچ جائیں گے۔۔۔ باقی سب ڈوب جائیں گے۔۔۔ تو میرے ساتھ چل شہریے۔۔۔“

”ماسٹر صاحب۔۔۔“

”تو پھر نہ جا۔۔۔ وہ جلال میں آگئے، آنکھیں سرخ ہو گئیں“ ”ڈوب جا طوفان نوح میں۔ اپنے ماسٹر سمیت۔۔۔ نہ جا۔“

وہ منہ پھیر کر گدھے کو کنگھی کرنے لگے۔ اس سے روٹھ گئے۔

اس روز بھی انہوں نے اپنی آنکھوں میں خوب سلائیاں بھر بھر کر سرمہ ڈالا۔۔۔ عطر پھیلنے کی پوری شیشی انڈیلی نیا تبند باندھا اور گدھے پر سوار ہو کر جانے سے پہلے صرف

اسے ناراض نظروں سے دیکھا اور پھر ”چل وچھیرے“ کہہ کر بڑے جوہڑ اور سانیوں کی کھنٹی سے پار ہو کر کھیتوں میں اوجھل ہو گئے۔

ذیرے پر.. الاٹنی چارپائی پر.. گوٹھ مارے.. خاور حساب کے سوال حل کرنے کی کوشش میں جُتارہا۔ لیکن ہند سے سمجھ میں نہیں آتے تھے آگے پیچھے ہو جاتے تھے جیسے تنکے ہوں اور ان کے پاس پانی آگیا ہو اور وہ تیرنے لگے ہوں.. اس کا اندر بے چینی اور تشویش میں ڈوبا ہوا تھا.. اسے اس خیال نے بھی پریشان کیا کہ شہر میں اس کے ابا جان بھی ڈوب جائیں گے.. میں ان کو اطلاع کیسے کروں.. ڈاک کا لفافہ بھی نہیں ہے اور خط ذیرے سے پہنچے گا تب پہنچے گا جب وہ ڈوب چکے ہوں گے..

وہ ہول جو رسول پور کی ویرانی اس میں بھرتی تھی دوپہر کے بعد.. جمعے کی نماز کے بعد.. دوچند ہوا.. ناقابل برداشت ہونے لگا.. وہ چارے اور گنے کے کھیتوں کو ایک سحر زدہ حالت میں نکلتا رہا.. ذرا کوئی آواز آتی تو اسے اس میں پانی کی ٹوکری سنائی دیتی تھی۔ اسے پکا یقین ہو چلا تھا کہ بس اب وہ وقت ہے جب گنے کی گھنی فصل میں سے پانی کا ایک ریلٹا نمودار ہوگا.. وہ اتنا بلند ہوگا کہ شیشم کے یہ پانچ درخت اس میں ڈوب جائیں گے.. جس چارپائی پر وہ بیٹھا ہے وہ پانی کے دوش پر اٹھتی ہوئی درختوں کے آخری پتوں کی بلندی پر پہنچ جائے گی اور پھر اس کے سمیت وہ ڈوب جائے گا.. اور ڈوبنے سے پہلے اسے آخری خیال یہ آئے گا کہ کیا پو آجی نے جہاز میں اپنے گدھے کو بھی بٹھایا ہے یا اسے پیچھے چھوڑ گئے ہیں..

لیکن کچھ بھی نہ ہوا.. سوائے اس کے کہ چستکبرا بولی بہت دیر تک بھونکتا رہا.. شام ڈھلی تو وہ جوہڑ کے کنارے کیکر کے ٹنڈ پر جا بیٹھا.. رات ہو گئی.. رات بہت ہو گئی.. پھر سانیوں کی کھنٹی کے کتے بھونکے.. خاور نے انہیں الگ الگ سنا.. لیکن اس میں چستکبرے بولی کے بھونکنے کی آواز شامل نہ تھی..

گھپ اندھیرے میں ٹڑ آتے مینڈکوں اور نعل مچاتے جھینگڑوں میں.. وہ کان لگائے بیٹھا رہا کہ ابھی ”اول حمد الہی کرئیے.. سنائی دے گی.. کچھ بھی سنائی نہ دیا.. چند لمحوں بعد اسے گدھے کے کان دکھائی دیئے..

پھر پو آجی..

لیکن وہ سر جھکائے چپ بیٹھے گدھے کی حرکت کے ساتھ آہستہ آہستہ ہلتے چلے آ

رہے تھے۔ آج وہ حضرت عیسیٰ کے روپ میں نظر نہیں آرہے تھے۔
 ”پو آجی..“ وہ کود کر پیچھے آیا۔ لیکن انہوں نے گدھے کا روکا نہیں، روک کر اسے
 اپنی گود میں نہیں بٹھایا۔ اس کی جانب نگاہ بھی نہیں کی۔ اسی طرح آہستہ آہستہ گدھے کی
 حرکت کے ساتھ ہلتے ہلتے اندھیرے میں چلے گئے۔
 تین روز بعد پو آجی مر گئے۔

ان کی قبر پر جب مٹی ڈالی جا رہی تھی تو اس میں بڑے بڑے مکوڑے سیاہ مرچوں کی
 طرح ملے ہوئے تھے۔ گدال پر جتنی مٹی ہوتی تھی اتنے ہی مکوڑے اس میں کلباتے تھے۔ قبر
 تیار ہو گئی تو وہ مٹی میں جذب ہوتے گئے۔ پو آجی کا بدن تو بہت لشکیلا اور ملائم ہے اسے یہ کیسے
 کاٹیں گے۔ دو ماہ بعد جب اس کی ور ٹیکٹر فاسٹل کی قید ختم ہوئی۔ گرمیوں کی چھٹیوں کا اختتام
 ہونے کو آیا تو چاچا ماسٹر نے ایک مقامی کمہار کے سر پر اس کا سیاہ سوٹ کیس رکھ دیا جس کی تہہ میں
 چھ انہار بھورا ہو چکا تھا اور اس میں سکنوں کا ایک خالی ڈبہ تھا اور اسے ہدایت کی کہ چھوٹے شاہ
 صاحب کو مکھو وال جا کر بس پر بٹھا دے۔ اگرچہ یہ بھی ایک ویران اور ناوار دوپہر تھی لیکن وہ اپنے
 شہر... اپنے گھر جانے کے چاؤ میں کمہار کے پیچھے پیچھے ایک منڈے کی طرح پھدکتا چلا جا رہا تھا۔

آنحضرت کو س کا فاصلہ ملے کرنے کے بعد گینڈنڈی کے دائیں طرف وسیع کلرزدہ
 ویرانے میں ایک کچی مخراب کے آثار دکھائی دیئے جس کے برابر میں مٹی اور گارے سے بنی
 ہوئی دو کو ٹھنڑیوں کی چند دیواریں تھیں۔ چھتیں بھادوں کی بارشوں سے ڈھس چکی تھیں اور
 ان سے تقریباً سو گز کے فاصلے پر کلر سے سفید ہوتی۔ چڑیوں سے بھری پیاسی زمین پر ایک
 عجیب بے ہنگم سی شے کھڑی تھی۔ شیشم کے تنے کو کھود کر ایک کھڑی سی بنا کر اس کے آگے
 دو تختے یوں ٹھونکے گئے تھے کہ وہ ایک صلیب کی صورت نظر آتے تھے۔

سوٹ کیس بردار کمہار رک گیا ”شاہ جی خیر سے یہی وہ جہاز ہے جس میں سوار ہو کر
 اللہ لوک کے مریدوں نے اڑ جانا تھا۔ جمعہ کی نماز کے بعد اس میں بیٹھ گئے کہ ابھی آیا سیلاب
 اور شام تک مغرب کی نماز تک بیٹھے رہے پگڑیاں گھنٹوں کے گرد لپیٹ کر۔ پاگل کے بچے۔
 بھلا لکڑی کا جہاز بھی اڑ سکتا ہے۔“

لکڑی کا جہاز اڑ رہا تھا سندھ کے پانیوں پر جو آسمان تھا جسے ابھی ابھی ایک مخراب

نے خالی کیا تھا لکڑی کا ایک جہاز اڑ رہا تھا۔

اور پو آجی اُس میں اپنے مکھن ملائم بدن کے ساتھ گھٹنے جوڑے انہیں اپنی سفید پگڑی سے باندھے بیٹھے تھے۔ ان کی سفید لٹیں اس آہستگی کے ساتھ جس آہستگی کے ساتھ جہاز جارہا تھا ہوا میں اٹھتی تھیں اور جب ان پر ڈھلتے سورج کی کرنیں پڑتی تھیں تو نیلے آسمان کے پانیوں میں جیسے ایک چمکیلا پیوند نمودار ہو جاتا تھا۔

لکڑی کا جہاز سندھ کے ریتلے ناپو کے اوپر سے گذرتا تھا۔ اور پو آجی جیسے سنگ مرمر کا ایک مجسمہ ہوں۔ حنوط ہو گئے ہوں۔ ایسے بے حس و حرکت۔ سکوت میں بیٹھے تھے اور نیچے نہ دیکھتے تھے۔ نیچے اُن کا شہر یا بھی لکڑی کے ایک جہاز میں سوار تھا۔ عمر محبت اور بے گھری کے طوفانِ نوح سے بچنے کے لئے۔ اس کے ماضی میں جتنے بھی چستکبرے بولی تھے اُن سے پیچھا چھڑا کر وہ اس جہاز میں آ بیٹھا تھا۔

لیکن پو آجی تو نیچے دیکھتے نہ تھے۔

چائے کا آخری گھونٹ ٹھنڈا بن چکا تھا۔

سرور آنکھیں ملتا۔ اوپر سورج کے ڈھلنے کا اندازہ لگاتا کشتی سے باہر آ گیا۔

”سائیں رات کرنے کے لئے ڈیرہ ادھر ڈالیں گے یا تھوڑا آگے چلیں۔“

”آگے چلیں۔“ خاور نے تادیر بیٹھے رہنے سے ریت میں دھنسنے وجود کو سنبھالا اور

اٹھ کھڑا ہوا ”ادھر تو اوپر سے جہاز گذرتے ہیں سرور۔ آگے چلیں“

”جہاز سائیں؟“

”ہاں۔“ اس نے سر اٹھا کر پھر اوپر دیکھا۔ لکڑی کا جہاز اب بھی خالی آسمان میں

سُستی سے اڑتا تھا اور پو آجی کے لمبے بال نیلاہٹ کے پس منظر میں سفید لہروں کی مانند

آہستگی سے حرکت کرتے تھے ”اوپر دیکھو۔“

سرور نے آنکھوں کے سامنے ہتھیلی جما کر اوپر دیکھا نظروں سے آسمان کھنگالا

”اوپر تو سائیں ایک دریائی عقاب اڑتا ہے جس کی چونچ میں ایک بہت بھاری مچھلی ہے۔ جہاز

نہیں۔ جہاز بھلا چونچ میں مچھلی دبوچ کر اڑتا ہے۔ دھوپ میں پوری دوپہر بیٹھے رہے ہو تو

اس کا کچھ اثر ہو گیا ہے سائیں۔ آگے چلتے ہیں۔“

شام ہونے لگی..

ایک اور شام ہونے لگی..

اس کے سلپینگ بیگ میں ایک عجیب ناگوار سی گیلی مہک تھی.. پکھنی اس پر لیٹی رہی تھی.. دو پاؤں جو جعفر کے تھے کشتی کے چوڑے کنارے پر دوڑتے ہوئے دکھائی دیتے تھے۔ کشتی بے آواز تیرتی تھی..

سلپینگ بیگ پر لیٹا خاور ابھی تک پو آجی کے لکڑی کے جہاز کو دیکھتا تھا.. وہ تنہا بیٹھے تھے ان کے ہمراہ نہ اللہ لوک تھا اور نہ کوئی مرید.. وہ بالکل اکیلے تھے.. اس کا مطلب ہے کہ وہ اپنے گدھے کو پیچھے چھوڑ آئے تھے.. اگر اس روز وہ ان کا کہا مان لیتا ان کے ساتھ چلا جاتا تو وہ بھی آج ان کے ساتھ بیٹھا ہوتا.. اسے ایک اپنا جہاز بنانے کے حاجت پیش نہ آتی.. وہ نیچے نہیں دیکھتے تھے.. اگر دیکھتے تو وہ انہیں ہاتھ ہلا کر کہتا.. پو آجی میں یہاں ہوں.. انہیں خبر دار کرنا کہ سیاہ موٹے مکوڑے مٹی میں جذب ہو کر ان کے ریشمی بدن کو کھانے کے لئے آنے والے ہیں.. لیکن وہ نیچے نہیں دیکھتے تھے.. وہ اپنے گدھے کے پیچھے چھوڑ آئے تھے.. خاور مسکرانے لگا..

باہر کشتی کے کنارے پر جعفر کے دو پاؤں دوڑتے نظر آتے تھے.. یقیناً ان کے اوپر ماماں جعفر کا سیاہ دھڑ بھی تھا.. آسانی سے گنی جا سکنے والی مہین پسلیاں بھی تھیں.. چمکتی ٹوٹی بھری آنکھیں اور وہ لنگی بھی تھی جو اس کے درمیانی وجود کو چھپاتی نہ تھی کہ وہ ایک قدیم منہ زور جنور کا بدن تھا جو چھپ نہیں سکتا تھا.. اور اسے چھپانے کی سعی کرتی ایک لنگی بے سود ٹھہرتی تھی..

جعفر کی انگلیاں سندھ کے سینے میں اترتے بانس پر سیاہ کیکڑوں کی طرح پیوست
تھیں اس سے چمٹی ہوئی تھیں جو نکوں کی مانند.. بانس دریا کی تہہ میں ٹھوکر کھا کر مضبوط ہو کر
سیدھا ہوتا تھا اور جعفر کے جنور بچے کے زور سے کشتی آگے آگے جاتی چلی جاتی تھی۔

ایک اور شام تھی..

بارہ کھوکھی پہاڑیوں پر بھی ایک اور اترتی شام تھی..
بڑے پتھر کی کھوہ میں اس کے لئے چکن سینڈویچ اور مشروب تھے اور غلافی
آنکھیں اس شام کو اپنے اندر جذب کر کے سپال ہوتی تھیں..
کھڑکی کی چوکھٹ پر انکا سورج ساتوں آئینوں میں اترتی شام کی خبر کرتا تھا۔
بہت سی شاہیں گزر چکی تھیں لیکن یہ ایک اور شام تھی..
وہ نہر کنارے گھاس اور تریل کی ٹھنڈک میں اونگھ گیا تھا اور سویر کی بجائے شام آ
گئی تھی..

اس نے کہنیاں نکا کر اپنے آپ کو اونچا کیا جیسے ”اول حمد خداوی کرئے..“ کہیں
سے سنائی دیا ہو اور پھر اٹھ کر بیٹھ گیا.. جعفر کے پاؤں مسلسل کناروں پر حرکت کرتے تھے
اور ان سے پرے سندھ ایک سرمئی سپاٹ صحرا کی مانند خاموشی میں تھا.. تھا ہوا اور سانس
روکے ہوئے تھا..

اس نے چوٹی پلیٹ فارم پر تب ہاتھ رکھا جب جعفر کے پاؤں اس پر سے گزر
گئے.. جب واپس آئے تو اس کے ہاتھ کو راستے میں پڑا دیکھا تو وہ رک گیا ”باہر آؤ گے
سائیں؟“

”ہاں..“

”تو آؤ..“ جعفر کا ہاتھ نیچے آیا.. جسے تمام کر اس نے پلیٹ فارم پر ایک پاؤں جمایا
اور پھر زور لگا کر باہر عرشے پر آگیا.. باہر منظر ہی الگ تھے.. ٹھہرے ہوئے سحر سے پھونکے
ہوئے.. وہ کشی کی نوک سے ذرا دھڑک جہاں جعفر کا جال پڑا تھا آلتی پالتی مار کر بیٹھ گیا اور اس
کے چہرے پر مسافت کی ہوا پھیلنے لگی..

ہر شے ہر وجود ایک خلائی سکون میں خاموشی سے بہتے جا رہے تھے۔ چپ اور

گنگ.. جیسے وہ کسی ایسے سیارے میں اتر رہے ہوں جہاں ہوا کا ایک سانس بھی نہیں تھا۔ جنگل نیلے.. دور کنارے.. سروٹ اور بلند گھاس.. پانیوں کی ٹھل دنیا سب ایک سرمئی آہستگی کے سفر میں ایک ہو رہے تھے..

وہ بھول چکے تھے کہ رات کے پڑاؤ کے لیے کسی مناسب ٹاپو یا جزیرے کو ابھی تلاش کرنا ہے اور اس بے آواز خلا میں دم رو کے بہتے جا رہے تھے.. کشتی جس منظر کو خالی کر کے آگے بڑھتی تھی پیچھے مڑ کر دیکھنے سے وہ بھی اُس سرمئی سنائے میں گم ہو رہا تھا۔ لیکن شام جو اترتی تھی اس میں دائیں جانب 'سندھ' کے پھیلاؤ اور ریتلے کناروں کی وسعت کے پار.. بہت طویل فاصلوں پر.. شاید سینکڑوں کوس کے فاصلے پر جو منظر تھا وہ اس سرمئی سنائے سے بالکل جدا تھا.. وہاں بہت دور ایک سپاٹ افق تھا جہاں سورج مدھم ہو کر بجھتا ہوا نیچے جا رہا تھا.. اور ایک وسیع پھیلاؤ والے تنہا بادل کے سیاہ جال کے اندر اترتا نظر آ رہا تھا.. اس کے زوال کی مدھم روشنیاں پھیل کر جال میں سے فرار ہو کر باہر نکلتے ہی دم توڑتی تھیں.. کوئی ایک لمحہ آیا جب غروب کے اس پس منظر میں سے کوہ سلمان کے دور افتادہ سیاہ کوہان نما پہاڑ اور بلندیاں جیسے غیب سے ظاہر ہونے لگے.. فنا سے وجود میں آنے لگے.. دکھائی دیئے لگے.. ابھی وہ مقام خالی اور تاریک تھا لیکن غروب کی کرنوں کا کوئی بھولا بھلا کا زاویہ ان پر ایسے وارد ہوا کہ کوہ سلمان سمندر میں سے یکدم ابھرنے والے بے نام جزیروں کی طرح افق پر جگہ جگہ ظاہر ہونے لگا.. صرف ایک وسیع بادل تھا جس نے ڈوبتے سورج کو اپنے جال میں روپوش کر رکھا تھا اور اس بادل کے کونوں کھدروں میں سے فرار ہونے والی ہلکی زرد.. پتھلتے سونے کی رنگت ایسی روشنی اس پہاڑی سلسلے کے سیاہ کوہانوں کو افق پر نمایاں کر رہی تھی..

یہ کوئی ایسا پالی جزیرہ دکھائی دے رہا تھا جو بحر الکاہل میں قرونوں سے..... بھوکے پیاسے نڈھال آوارہ گرد ملاح کو یکدم سمندر پر معلق گہری دھند میں سے جھٹک دکھاتا ہے اور وہ "پالی ہائے.. پالی ہائے" پکارا اٹھتا ہے..

یہ کسی لاکھوں برس پیشتر کے گم شدہ عہد کی تصویر تھی..

ابھی انسان نے اس زمین کو آلودہ نہیں کیا تھا اور منظر بے جھجک تھے..

یہ کسی کوہ طور کا سلسلہ تھا جو ایک معجزے کی طرح عارضی طور پر یکدم وجود میں

آگیا تھا.. جھاڑی کے اندر سے نور کی جن شعاعوں نے موسے سے کلام کیا تھا بس وہی اس سیاہ

بادل میں سے پھونکتی تھیں..

اس سحر افروز منظر کا اظہار حیرت کے سوا بھی ہونا چاہیے.. حیرت کے سوا اظہار کا واحد ذریعہ حواس کو تیاگ دینا ہے.. ایسے کہ انسان اس انہونے ظلم کو دیکھ کر پانی میں چھلانگ لگا دے.. اور ڈوب جائے.. نہ ڈوبے تو ابھر کر ایک ڈولفن کی طرح سیٹیاں بجانے لگے اور یوں اپنی مسرت کا اظہار کرے.. یا بہاؤ میں تیرتی کسی مچھلی کی دم پکڑ کر کوئی فلمی گیت گانے لگے.. یا پھر اتنا تو کرے کہ جعفر یا سرور کو دبوچ کر انہیں چومنے لگے.. حیرت کے سوا کچھ اور کرے.. اور چونکہ وہ کچھ اور نہیں کر سکتا تھا اس لیے ذہنی طور پر پسماندہ ایک بچے کی مانند منہ کھولے، ہونٹ ڈھیلے چھوڑے ایسے کہ اس کے ہونٹوں کے کونوں سے لعاب بہہ کر اس کے رخساروں پر اترتا ہو اور وہ بے خبر رہے.. وہ اس منظر کو تکتا رہا.. سکوت کی ٹھنڈک میں سکڑتا رہا اور اس کی ریزہ کی ہڈی میں اس منظر کی بے یقینی ایک سرد لہر کی طرح ٹھنھرتی سرایت کرتی رہی اور وہ منہ کھولے اسے دیکھتا رہا..

سیاہ جال میں اترتا ہوا سورج اسی حجاب میں پوشیدہ کہہ سلمان میں اتر گیا اور پھر نہ پری رہی.. رہی تو بے خبری رہی..
 اماں جعفر اس سے بے خبر کشتی کے کنارے پر دوڑتا.. بانس کو پانیوں میں اتارتا
 اس شام میں اترتا تھا..

کشتی کی روانی میں رکاوٹ کے آثار دھچکوں کی صورت میں ظاہر ہونے لگے۔
 کنارے کی قربت سے اس کا نچلا دھڑتہ کی ریت میں دھنستا تھا..
 دونوں پاؤں جب آگے پیچھے حرکت کرتے.. ایک مرتبہ پھر کشتی کے پچھلے حصے تک گئے تو پھر اطمینان میں چلتے ہوئے واپس آئے اور عرشے پر ساکت ہو گئے۔ جعفر نے بانس کو پانی میں سے نکالا اور خاموش کھڑا ہو گیا.. کشتی خود بخود کنارے سے لگنے لگی.. اس نے بالآخر ایک ہو کا سا بھر اور رک گئی..

تمام بغضیں پانی کی.. روانی اور بہاؤ کی تھم گئیں..
 "ادھر پڑاؤ کریں گے سائیں.. " جعفر نے فیصلہ کن انداز میں اسے اطلاع دے دی.. وہ آلتی پالتی مارے بہت دیر تک بیٹھا رہا تھا اس لیے جب اٹھا تو اس کے گھٹنوں میں درد کی ایک سرسراہٹ سی ہوئی.. کمر پر ایک بوجھ سا بھاری ہوا.. اور وہ ایک ہاتھ دائیں گھٹنے پر

جہاں کر اور دوسرے سے اپنی بو جھل کر کو سہار کر اٹھا اور جعفر جو کشتی رکھتے ہی ایک مینڈک کی طرح اچھل کر کنارے پر جا چکا تھا اس کی جانب ہاتھ بڑھا دیا۔ جعفر نے اس کے ہاتھ کو اپنے سکرے ہوئے مینڈک پنچے میں جکڑا اور وہ گر تاپڑتا کنارے کی ریت پر آگرا۔

”سامان اتاریں گے سائیں۔“ جعفر نے پوچھا۔

کوہ سلمان کا بالی جزیرہ نیم تاریکی میں غرق ہو چکا تھا۔ سمندر میں پھر سے ردپوش ہو چکا تھا اور اب وہاں ایک سپاٹ اور چند لہجوں میں مکمل تاریکی میں اتر جانے والا ایک سپاٹ اور بے روح افق تھا۔ خاور کے سامنے ایک وسیع ریتلا علاقہ اگرچہ سندھ کی مختلف شاخوں میں گھرا ہوا تھا لیکن ایک بے آباد صحرا کی طرح حد نظر تک پھیلا ہوا تھا اور اس کے پار پانیوں کی کوئی لکیر نظر نہ آتی تھی۔ دریا کے کوئی آثار نہ تھے۔ ریت میں کہیں کہیں جھاڑیاں اور بے نام سے بوٹے تھے اور ان درختوں کی سوکھی ہوئی ٹہنیاں اور تنے ابھرتے تھے جو پانی میں بہتے ہوئے آئے اور کناروں کے ساتھ لگ کر پانی کے اترنے سے دریا سے دور صحرا میں کھو گئے۔

وہ کشتی سے منہ موڑ کر شام کے اس بے انت صحرا میں چلنے لگا جس میں ایک عجیب سی کشش اور انجانے بلاوے تھے۔

اس نے ایک بار بھی پیچھے مڑ کر نہیں دیکھا کہ اس کی کشتی کس مقام پر آکر رکی ہے۔ وہ ریت میں سے پاؤں اکھاڑتا اپنی کمر پر ہاتھ رکھے۔ گھٹنوں کے درد کی یکدم واپسی کے لیے تیار۔ آہستہ آہستہ چلتا گیا۔ اور جب اس نے آخر کار مڑ کر دیکھا تو کشتی کسی ریتلے ابھار کے پیچھے ردپوش ہو چکی تھی۔

یہ فرار ہی اس کے روگ کا علاج تھا۔

یہی اس کے اندر کی تمنا تھی۔

کم از کم اس ریتلی تنہائی میں اس ایک اور شام میں۔ بل ڈوزر کی مہیب گڑ گڑاہٹ داخل نہیں ہو سکتی تھی۔ اس کے ایک عنقریب کی مانند منہ کھولے بلیڈ اس کے کتب خانے کو مستودوں اور نایاب تصاویر کو۔ اس کی رائٹنگ ٹیبل پر رکھے لیپ کو۔ اس کے نو تھ برش اور آفٹر شیو لوشن کو۔ ہینر کلر کی ٹیوب اور ریزر کو۔ نکل نہیں سکتے تھے۔ اس کی حیاتی کو مسمار نہیں کر سکتے تھے۔ وہ یہاں محفوظ تھا۔ ایک ایسے گھر میں تھا جسے کوئی نہیں گرا سکتا تھا۔

یہاں وہ غلامی آنکھوں کی کوٹھڑی کی قید میں بھی نہ تھا۔

اسے عابدہ سومرو کے بدن کے نیلے دھبے اور کھرینڈ بھی نہیں ستاتے تھے۔
بس وہ تھا۔ اور قدموں تلے کھسکتی ریت اور چپ تھی۔ ایک اور شام تھی اور
ریتلے ابھار کے عقب میں کسی کشتی کا وجود نہ تھا۔

ٹنن ٹنن ٹنن۔

جو خاموشی تھی اس میں سے گھنٹیوں کی آوازیں تیرتی۔ انکنتی۔ اس کے کانوں تک
آئیں۔ وہ رک گیا۔

جو نبضیں تھم چکی تھیں۔ ان کی مردہ خاموشی میں سندھ کے جو پانی نظر نہیں
آتے تھے ان پر سفر کرتیں وہ آوازیں آنے لگیں۔

گھنٹیوں کا ایک مترنم آراکشا تھا جو ریت کے ہر ذرے میں کھنکھنے لگا۔

ٹنن۔ ٹنن۔ ٹنن۔

✓

ہر گھنٹی کی ٹنن سے ایک مندر ٹاپو کی ریت پر ابھرتا تھا۔

یہ آوازیں اتنی بلند تھیں کہ افق میں روپوش ہو چکے کوہ سلمان کے کنٹروں پر
دستک دیتی تھیں اور اتنی مدھم اور سریلی بھی تھیں کہ اس کے کانوں میں سرگوشیاں کرتی
تھیں اور اتنی پر تاثیر تھیں کہ سندھ کے پانیوں کی گہرائی میں جتنی مچھلیاں تھیں ان کے
گھلپھڑوں پر اثر کرتی تھیں اور ہر اس اندھی ڈولفن کو جو پانیوں کے اندر تھی یا ان کے باہر
سانس لینے کو آتی تھی اسے اپنے ترنم سے مینائی دیتی تھیں۔

یہی کل کائنات تھی۔

جس کائنات میں وہ تھا۔ ریت کے وسیع علاقے میں۔ ایک دشت کے پھیلاؤ
میں۔ جہاں سبز گھاس کے چھدرے تنکے کہیں کہیں نمودار ہو کر سر اٹھاتے تھے۔ اس کے
قدم ریت میں دھستے تو کتنے تنکے اس کے جاگرتلے آکر ریت میں دب جاتے۔
اس کل کائنات میں گھنٹیوں کی سریلی صدا میں گونج رہی تھیں۔

سب کے سب مندر ویران پڑے تھے اور ان کی گھنٹیاں بج رہی تھیں اور صرف وہ
ایک پجاری تھا جو انہیں سن رہا تھا۔

سریلی صداؤں کی گونج آنکھوں سے اور جھل پانیوں پر سے گزرتے ہوئے دوچند
ہوتی۔ ریت کے بے انت پھیلاؤ پر پھیلتی اور اسے مسخر کرتی تھی۔

یہ جو اس کو مکمل طور پر کھودینے کی دلیل تھی.. ورنہ غازی گھاٹ سے طویل آبی مسافروں پر.. سندھ کے کسی بے نام جزیرے کی شام میں.. وہ کونسا موزارت تھا جو پیانو بجا رہا تھا.. کون بچھوون تھا جو مون لائٹ سناٹا کی دھن چھیڑ رہا تھا اور کیسا خورشید انور تھا جو ”گھو گھٹ“ کی آسیب زدہ گھنٹیاں کمپوز کرتا تھا.. کوئی نہ جانے کب آئے.. جنم جنم کی پیاس بجھائے.. کوئی آئے..

جعفر اس کے پیچھے پیچھے چلا آتا تھا.. اور وہ بے خبر رہا تھا.. اس کے سیاہ پاؤں ریت میں دھنستے نہ تھے وہ ایسے چلتا آتا تھا جیسے اس کے قدموں تلے ایک فرش مخمل ہو۔
 ”تم آلود شام کی ہوا میں اس نے اس کے قریب پہنچ کر ایک گہرا سانس لیا۔
 ”سائیں سندھ کے کناروں پر.. شام ڈھلتی ہے تو مویشی پانی پینے کے لیے اترتے ہیں۔ تو ان کے گلے میں بندھی گھنٹیاں پانیوں پر تیرتی ہیں۔ دور تک جاتی ہیں آپ سنتے ہو سائیں۔“
 ”ہاں جعفر.. میں سنتا ہوں۔“

”شام ہوتی ہے ناں سائیں.. تو ادھر جو دھن وال ہیں ان کے کچے ڈیروں میں سے مویشی چلتے ہیں اور دریا کے کناروں تک آتے ہیں تو یہ ان کا بلاوا ہے.. سنتے ہو سائیں؟“
 ”ہاں..“

”یہاں سے تو کچھ دکھائی نہیں پڑتا۔ مویشی دور ہیں اور اوجھل ہیں.. پر گھنٹیوں کا بلاوا.. پانی پر چلتا آتا ہے تو نزدیک لگتے ہیں پر بہت دور ہیں...“

وہ کان لگائے دھیان لگائے سنتا رہا.. سندھ کے مندر میں لگا تار گھنٹیاں بجتی تھیں.. ان میں کیسیائیوں کی گھڑیاں گونجن نہ تھی بلکہ ایک آہستہ اور نسوانی ترنم تھا.. پھر ان کے مدھر پن اور آوازوں کی مدت میں وقفہ آنے لگا.. ترنم اب اٹک رہا تھا.. رک رک کر آتا تھا.. وقفے کی مدت طویل ہونے لگی اور بہت دیر بعد کسی ایک گھنٹی کی آواز آ جاتی جیسے اسے خاموش رہتے ہوئے یکدم خیال آگیا ہو کہ اس نے دریا پار کسی منتظر کان کو ایک آخری سندیسہ بھیجنا ہے.. گھنٹیوں کی اس صفائی بجانے والے سازندوں نے اپنے ساز رکھ دیئے تھے.. سندھ کی نبض پھر سے ختم گئی.. سنائے کو واپس آنے میں کچھ دیر لگی اور جب وہ اس کے آس پاس پھر سے اتر گیا تو بہاؤ کی مدھم نے سنائی دینے لگی..

”مویشی پانی پی کر اپنے بازے کو لوٹ گئے ہیں سائیں.. رات ادھر کریں گے ناں سائیں؟“

اس ناپ کے پار جس کے پیچھے وہ روپوش ہو گئی تھی وہ گئے تو کشتی ایک کھلونے کی طرح ریت میں رکی ہوئی نظر آنے لگی۔ جیسے کوئی جہاز مدوجذر کے زور سے خشکی پر آگیا ہو اور پانی سٹ کر واپس چلے گئے ہوں۔ ایسے وہ ایک طویل فاصلے سے۔ یہاں سے دکھائی دی۔۔۔ اوڈیسیس کی کشتی کے روپ میں۔۔۔ سنہری کھال کی تلاش میں سرگرداں سحر طراز سمندوروں میں نہیں۔۔۔ لیکن خاور 'اوڈیسیس' کی مانند با مقصد اور پختہ ارادہ رکھنے والا شخص نہیں تھا۔ وہ کسی سنہری کھال کی تلاش میں نہیں تھا۔ یہ ایک بے وجہ بے جواز اور بے مقصد سفر تھا۔۔۔

”پھر سائیں آپ حکم کرو۔۔۔“

”ٹھیک ہے رات ادھر کریں گے۔۔۔ تم جا کر سامان نکالو۔۔۔ میں آ جاؤں گا۔۔۔“

جعفر کے چہرے پر اطمینان آگیا ”جا کر نکالتا ہوں سائیں۔۔۔ سرور کو بولتا ہوں کہ آپ کا تنہو لگائے۔۔۔ اور فہیم کو کہتا ہوں کہ کھانے کی دیکھی چیز حائے۔۔۔ آپ آرام سے آجانا“

وہ پلٹا اور ریت کو روندتا اس پر ایک سنگ مرمر کے فرش کی طرح چلتا کشتی کی جانب چلنے لگا۔

ریتلی کائنات مکمل سناٹے میں چلی گئی جس میں صرف اس کا سانس چلتا تھا۔ یہ تنہائی اتنی بڑی تھی کہ وہ اسے سنبھال نہیں سکتا تھا۔

بل ڈور کے بلیڈ نے صرف اس کتابوں اور ٹوتھ برش اور لیپ کو ہی نہیں اس کی زندگی کو بھی اور اسے بھی مسمار کر دیا تھا۔۔۔

دور ریت کی ایک طویل مسافت کے پار کھلوناد کھائی دیتی بڑی تنہائی میں چھوٹی سی کشتی میں سے سرور اور جعفر اس کا سامان نکال کر کنارے کی ریت پر ڈھیر کر رہے تھے۔۔۔ اور وہ اتنی دور تھے کہ مکوڑے سے لگتے تھے جو رنگ رہے تھے۔۔۔ کشی کے کھلونے میں سے دو بونے نکلتے تھے اور کنارے پر جھک کر واپس چلے جاتے تھے۔۔۔

ابھی کچھ روشنی تھی۔

وہ بہت دور۔۔۔ بُت بنا بغیر کسی احساس کے۔۔۔ مقصد کے۔۔۔ وہاں اس سناٹے کی کوکھ میں کھڑا رہا اور جب اس نے دیکھا کہ وہ دو بونے اب کشتی کے اندر واپس نہیں جاتے۔۔۔ مکوڑے اس کے آس پاس رنگ رہے ہیں تو وہ ان کی جانب چلنے کو تھا کہ اس کے کانوں میں نامانوس سی آوازیں ایک تواتر کے ساتھ آسمان سے اترنے لگیں۔۔۔ بہاؤ کی ہلکی سرسراہٹ اور ہوا کی نامعلوم مسافت پر حاوی ہوتی۔۔۔ جیسے کہیں بہت سارے کونے بولتے ہوں۔۔۔ اس نے سر اٹھا کر نظروں

سے بڑی تہائی والے بڑے آسمان کی خالی وسعت کو کھنگالایہ تعین کرنے کے لئے کہ یہ آوازیں کدھر سے اتر رہی ہیں۔ ان کا منہ کہاں ہے۔ جنوب کی جانب۔ ابھی کچھ روشنی تھی اگرچہ شام کا غلبہ مکمل ہونے کو تھا۔ جنوب کے آسمان پر اس کے خالی پن اور سپاٹ وجود میں ایک سیاہی سی تیرتی تھی۔ جو لمحہ بہ لمحہ بلندی کو کم کرتی نیچے آتی تھی اور جب اس کے نقش واضح ہوتے تو سیاہی کی وہ کثیر ٹونے لگی اور چھوٹے چھوٹے سیاہ دھاگوں میں بننے لگی۔ پھر ان دھاگوں کو پڑ گئے اور وہ الگ الگ اڑتے دکھائی دینے لگے۔ پرندوں کی ایک ڈار تھی۔

نیچے اترتی۔ تیزی سے بلندی کم کرتی۔ کوؤں کی آوازوں میں غل کرتی۔ ریتلے ناپو کی جانب چو نہیں نیچے کئے۔

اور صرف وہی ایک ڈار نہ تھی۔

اس کے کچھ فاصلے پر۔ اس کے پیچھے پیچھے پرواز کرتا پروں کا ایک اور ہجوم تھا۔ ایک اور ڈار تھی۔ اس کے دائیں اور بائیں جانب سے بھی ہزاروں پرندے اس کی پیروی کرتے چلے آتے تھے اور کوؤں کی طرح شور مچاتے آتے تھے۔ وہ بے انت اور بے حساب تھے۔ جو راہنما ڈار تھی وہ نہایت منظم ترتیب سے ایک ہر اول دستے کے طور پر انہیں راستہ دکھا رہی تھی اور سب سے بلند آہنگ اسی کی کائیں کائیں تھیں۔

پہلی ڈار بہت نیچے آگئی۔ اتنی قریب کہ وہ اس میں شامل ایک ایک پرندے کی آنکھ دیکھ سکتا تھا۔ اس کے پر شمار کر سکتا تھا۔ وہ اتنی قریب آچکی تھی۔ لیکن یکدم ہر پرندہ ٹھٹکا۔ انہوں نے اس کے سر کے عین اوپر آکر اپنی پرواز کا چکر مکمل کیا اور پھر رخ بدل کر شور مچاتے پلٹ گئے اور جس لمحے وہ یکدم پلٹے تو پہلے وہ شام میں نیم سیاہ دکھائی دیتے تھے اور اب پلٹنے سے رخ بدلنے سے وہ غروب کی چند کرنوں کی زد میں آگئے اور ان میں سے ہر پرندے کا وجود سنہری ہو گیا۔ ایک ایک پر سونے میں ڈھل گیا۔

ان کے عقب میں آنے والی ڈار نے جب انہیں ارادہ بدل کر پلٹتے دیکھا تو وہ بھی اپنے پروں کو ترچھا کرنے لگی اور ان پر بھی سونا پھار ہونے لگا۔

وہ دم بخود کھڑا رہا۔ گردن اوپر دیکھتے دیکھتے دکھنے لگی۔ آج تک اس نے اسے پرندے اتنی بڑی تعداد میں قدرت کے اس نظام میں جو صرف ان کے لئے تخلیق کیا گیا تھا اڑتے ہوئے نہیں دیکھے تھے۔

”سائیں سامان اتر گیا ہے.. فہیم مرغی بھونتا ہے..“ جعفر اس کی آسمان پر جمی نظروں کے دامن میں چلتا ہوا اس کے پاس آچکا تھا اس لئے وہ اسے دیکھ نہیں سکا تھا۔
 ”جعفر نے بھی اس کی نظروں کی پیروی کرتے ہوئے سر اٹھا کر اوپر دیکھا اور وہی دیکھا جو وہ دیکھ رہا تھا اور کہنے لگا.. ”سائیں منگھ دیکھتے ہو؟“

اس نے سر نیچے کیا تو اس کی گردن دکھی.. اور اسے جعفر سامنے کھڑا نظر آیا ”منگھ؟“
 ”یہی جو پنکھ پکھیر دیکھتے ہو یہ منگھ ہیں.. یہ ہمارے سندھ سائیں کی پناہ میں آتے ہیں چار دیہائے پالے کے دن کاٹنے.. یہاں سے بہت آگے جاتے ہیں اور پھر ان دنوں اپنے دیوں کو لوٹنے کے لیے واپسی کا سفر کرتے ہیں.. ادھر اس علاقے میں اس ٹاپو پر رات کر کے آگے جاتے ہیں۔ یہ ان کی چراگاہ ہے سائیں۔ یہ گھاس کے تیکے نہیں دیکھتے.. ان کو چگتے ہیں اپنا پیٹ بھرتے ہیں اور اگلی سویر کوچ کر جاتے ہیں اپنے وطنوں کو..“
 ”انہیں آپ منگھ بولتے ہو؟“

”جی سائیں.. لیکن جو شہر والے ادھر آتے ہیں وہ کہتے ہیں کہ یہ ہنس ہیں۔“
 ”ہنس؟“

”ہاں سائیں..“

”یہ کدوں کی طرح شور مچا رہے ہیں..“

”ہاں سائیں شور تو کریں گے ناں غریب پر دیسی.. آپ اپنے گھر میں کسی غیر کو دیکھو گے تو شور تو مچاؤ گے ناں.. اچھا تو نہیں لگے گا آپ کو.. ان کو عادت نہیں ہے ناں کہ سارا دن اڑنے کے بعد رات کرنے کو اپنی چراگاہ کے اوپر آئیں تو اس ویران ٹاپو پر کوئی غیر بندہ بشر کھڑا ہو.. آپ غیر ہوناں سائیں تو یہ غریب شور مچاتے ہیں بے چارے پر دیسی کہ یہ کون ہے اور ہمارے ٹاپو پر کیوں آیا ہے..“

”تو یہ اب یہاں نہیں اتریں گے؟“

”نہ سائیں..“

”تو کدھر جائیں گے؟“

”ان کو شور کرنے دو سائیں.. یہ ابھی تھک ہار کر کہیں اور جا کر رات کر لیں گے.. ادھر اور بھی جگہ ہیں.. میں نے سامان نکال لیا ہے..“ جعفر ابھی تک پلٹتے اور پھر

واپس آتے ہنسوں کے شور مچاتے جھوم سے غافل ہو گیا۔ ”فہیم نے چولہا گرم کر دیا ہے اور ماماں جعفر کہتا ہے کہ آج کی رات میں اپنے صاحب کو اپنی عاشقی معشوقی کے قصے سناؤں گا۔ ماماں جعفر عورتوں کے معاملے میں بڑا کارگر آدمی ہے سائیں۔“

ہنسوں کی ڈائیں اس کے عین اوپر گردش میں تھیں۔ بلبلاتی فریاد کرتی اور اس پر لعنت بھیجتی ذرا نیچے اترتی تھیں اور پھر اوپر ہو جاتی تھیں۔ وہ اپنی چراگاہ کے نقدس کو پامال کرنے والے پر نغزین بھیجتی تھیں۔ باری باری نیچے آتی تھیں اور کائیں کائیں کا احتجاج بلند کرتی پلٹ کر پھر سے بلند ہو جاتی تھیں۔

ہزاروں ہنس تھے۔ غل کرتے۔ ابھی تک اسی بلندی پر جہاں ان کے پروں پر غروب کی آخری کرنیں پڑتی تھیں اور نیچے ناپو پر نیم تار کی تھی۔

”تو اب یہ نیچے نہیں اتریں گے؟“
 ”کون سائیں؟“ جعفر ان کے وجود کو اور شور کو یکسر فراموش کر چکا تھا۔
 ”یہی۔۔ منگھ!“

”نہ سائیں۔۔ یہ گھبرا گئے ہیں۔ ابھی کسی اور ٹھکانے کی تلاش میں چلے جائیں گے۔“
 خاور ابھی تک سیدھا کھڑا نہیں تک رہا تھا۔ اس نے سر جھکا یا اور پلٹ کر کشتی کی طرف چلنے لگا۔ شرمندہ اور خجل۔
 ”جعفر۔۔“

”جی سائیں۔۔“

”یار تمہیں تھوڑی تکلیف تو ہوگی۔۔ پر آج رات کسی اور ناپو پر جا کرتے ہیں۔ دوسرے کے گھر میں رات کرنا اچھا نہیں لگتا۔۔“

”پر سائیں۔۔ سامان نکال لیا ہے۔۔ تنبو لگ گیا ہے اور فہیم چولہا جلاتا ہے۔ منگھ کا کیا ہے۔۔ سندھ میں ڈوبیں گے تو نہیں۔ کہیں نہ کہیں جا بیس کر یں گے۔“ جعفر تھوڑا سا طیش میں تھا لیکن سنبھل کر۔۔ اگرچہ ناگواری چھپا نہیں سکتا تھا۔ سنبھل کر کہہ رہا تھا۔
 ”مہربانی ہوگی تمہاری۔ کہیں اور چلتے ہیں۔“

اور جب وہ دونوں کشتی تک پہنچے تو وہاں ایک عارضی بستی کو بسانے کے بندوبست ہو چکے تھے۔ اس کاخیمہ ریت میں پنچے گاڑے نصب ہو چکا تھا۔ فہیم دیکھی میں جھانکتا تھا۔

سرور سامان کے اوپر ایک ترپال پھیلا رہا تھا اور پکھی اپنے بچے کو دودھ پلا رہی تھی اور تاریکی میں جا رہی تھی۔

وہ وسیع ٹاپو اور چراگاہ جسے وہ پیچھے چھوڑ آیا تھا اب اس کے غیر وجود سے خالی ہو کر اپنی آبائی ویرانی کو لوٹ گئی تھی۔ ایک مختصر سا وقفہ آیا۔ بہاؤ کی سرگوشیوں نے چراگاہ کے گرد گردش کی اور پھر وہ اترنے لگے۔

ہنسون کی پہلی ڈار اس کے ایستادہ خیمے اور کشتی سے بہت پرے اس مقام پر جہاں وہ ابھی تھا وہاں اپنی چراگاہ کی ویرانی میں اطمینان سے اترنے لگی۔ پروں کا ایک تاریک ہجوم تھا جو آسمان سے نیچے ہو کر ریت پر اترتا تھا۔ ایک ایک ہنس الگ الگ اترتا تھا کیونکہ ہر ہنس جب ریت کی قربت میں آتا تھا تو اس پر اترتے ہوئے اس کے پروں اور پنوں کا انداز مختلف ہوتا تھا۔

ان میں سے کوئی ایک ہنس ایسا تھا جس کی آنکھیں غلافی تھیں۔ اور آنسوؤں سے لبریز تھیں۔ کوئی ایک ہنس ایسا تھا جو قربت مرگ میں اپنا آخری گیت گاتا ہے۔ اس کے بدن پر نیلے دھبے اور کھربند تھے اور وہ سات آئینوں میں الگ الگ دکھائی دیتا تھا۔ اور سلطانہ کی نیلی خانہ بدوش آنکھوں والا ہنس بھی شاید انہی میں سے ایک تھا جو ابھی چراگاہ میں اترنے کو تھا۔

بچھے دل سے سرور اور جعفر کنارے پر ڈھیر سامان کو اپنے اوپر بوجھ کر کے واپس کشتی میں لے جا رہے تھے۔ فہیم چوہے پر رکھی گرم دپچی کو ایک دسترخوان میں لپیٹ کر نہایت ناراضگی سے اٹھا رہا تھا۔

خیمہ سب سے آخر میں اکھاڑا گیا۔ اور تاریکی بڑھ رہی تھی۔ وہ نہیں سمجھ پائے تھے کہ یہ شخص چند پرندوں کی آہ وزاری کے باعث اس ٹاپو کو کیوں چھوڑتا ہے۔ بستی جو مشکل سے آباد ہوئی تھی اسے اجاڑ دینے کو کیوں کہتا ہے۔ پرندے تو شور کرتے رہتے ہیں اور کہیں اور کیوں جاتا ہے رات ہونے والی ہے پانیوں میں بھٹکنے کے لیے کیوں جاتا ہے۔ بانس اٹھاتے ہوئے جعفر نے اگرچہ سرور سے کہا لیکن دراصل خاور سے مخاطب ہوا "سرور ہوئے۔ لالین جالو۔ ابھی تو رات کرنے کے لیے کیا معلوم کدھر جانا ہے۔"

”موت مجھے تمہارے پاس لے آئی ہے.. ڈنچھ!“

نیلی خانہ بدوش آنکھیں مر گلہ پہاڑیوں کے اندر اُن میں پرائی آنکھوں سے پوشیدہ ندی کے بہاؤ کو ایک ایسی سکرین کی طرح دیکھتی تھیں سحر زدہ دیکھتی تھیں جیسے ان پانیوں پر وہ سب عبارتیں رقم ہیں.. وہ خود سے کچھ نہیں کہتی تھی صرف اُن پر لکھی گئی عبارتوں کو ایک سپاٹ لہجے میں پڑھتی جاتی تھی جیسے ایک بچہ تختی پر لکھی گئی عبارت دوہراتا چلا جاتا ہے اور وہ سورج کی مدھم حدت سے عاری سرمائی کرنوں سے لشکتی پانی کی سطح پر نظریں جمائے انہیں ایک ذہین بچے کی طرح بلا اسکے پڑھتی جاتی تھی اور یہ عبارتیں ٹھہرتی نہ تھیں، بہاؤ کے ہمراہ بہہ جاتی تھیں اور ان کی جگہ نئی عبارتیں اس آبی تختی پر ظہور میں آ جاتی تھیں..

بہاؤ کی روانی میں کمی آتی تھی تو وہ بھی مدھم ہو جاتی تھی آہستہ آہستہ باتیں کرنے لگتی تھی اور جب پانیوں کا کوئی ریلا تیزی سے آتا تھا تو وہ بھی اس کی رفتار کے حساب سے تیز تیز بولنے لگتی تھی.. اسے وہ سب کچھ کہنا تھا جو پانیوں پر درج تھا اور بہتا جاتا تھا.. وہ کوئی ایک سطر ایک لفظ خطا نہیں کرنا چاہتی تھی.. ان عبارتوں کے بہہ جانے سے پیشتر انہیں خاور تک پہنچا دینا چاہتی تھی کیونکہ کوئی ایک لفظ یا ایک سطر بھی اگر زندگی کے تانے بانے کی بُنت میں سے رہ جائے تو وہ ادھوری رہ جاتی ہے۔ اگر ایک لفظ بھی پانیوں کے ساتھ بہہ جائے تو وہ واپس نہیں آتا اور اس کی کمی سے بُنت میں سوراخ رہ جاتا ہے..

مشرقی لہارے میں جو مکمل امریکی لہجہ تھا اس میں کہیں بناوٹ نہ تھی.. وہ آبائی تھا..

”تمہاری سب تحریروں میں موت حکمران ہے۔ اسی فیکٹر نے مجھے فیسٹی نیٹ کیا